

بانی ایڈیٹر انچیف

میڈیاں عامر محمود

روزنامہ

اسلام آباد



جلد نمبر 28 ہفتہ، یکم شعبان 1443ھ 5 مارچ 2022ء 21 پھاگن 2078 ب شمارہ 03

فون نمبر: 051-2891830-ٹیکس نمبر 051-2891814 صفحات 10 قیمت 20 روپے

## وفاقی محتسب لوگوں کی دعائیں لینے والا ادارہ ہے، اعجاز قریشی

ہم اپنے دائرہ کار کو بڑھائیں، کچھ نئے اقدامات بھی اٹھائیں گے، اجلاس سے خطاب

اسلام آباد (نامہ نگار) وفاقی محتسب اعجاز احمد قریشی نے اپنے افسران کو ہدایت کی ہے کہ دور دراز اور پسماندہ علاقوں میں کھلی پکھریاں لگا کر موقع پر ہی غریب لوگوں کے مسائل حل کرنے کی کوشش کریں، کچھ نئے اقدامات بھی اٹھانے جا رہے ہیں، ہم اپنے دائرہ کار کو بڑھائیں، ہم نے اپنی لیگل ٹیم کو مضبوط کرنے کے لئے خیبر پختونخوا کے سابق چیف جسٹس (ر) محمد رضا خان کو بھی اپنی ٹیم میں شامل کیا ہے، ان خیالات کا اظہار انہوں نے وفاقی محتسب کے اعلیٰ افسران کے ایک اہم اجلاس کے دوران کیا، جو اس ادارے کی طرف سے نئے اقدامات اٹھانے کے سلسلے میں منعقد کیا گیا تھا، وفاقی محتسب نے کہا کہ پاکستان میں وفاقی محتسب ایک ایسا نیک نام اور لوگوں

کی دعائیں لینے والا ادارہ ہے جو عام لوگوں کو صرف ساٹھ دن میں مفت اور فوری انصاف فراہم کر رہا ہے، یہاں افسری کرنے والوں کے لئے کوئی جگہ نہیں۔